

It-Terrimot ta' L-1693 - L-Ewwel Deskrizzjoni bil-Latin tat-Terrimot toħroġ mill-Imqabba

Mal-medda tas-snin inhassu diversi terremoti f'dawn il-Gżejjer. Madankollu ċ-ċaqliq qawwi ta' l-art u l-baħar li nħass fil-Gżejjer Maltin u fi Sqallija bejn id-9 u l-11 ta' Jannar 1693 kexkex u hasseb lil kulhadd. Il-ġrajja ta' dak in-nhar kienet ta' importanza kbira u nkitbet b'interess speċjali.

F'Malta waqgħu ħafna djar, palazzi u knejjes, speċjalment fil-Belt Valletta, il-Birgu, l-Isla u Bormla. Il-Kunvent tal-Kappuċċini li dik il-ħabta kien jinsab 'il barra mis-swar tal-belt, ġarrab ħsarat fil-ħitan tat-taraġ prinċipali. Il-biċċa l-kbira mill-Imdina mibnija kif kienet fuq it-tafal wara t-terremot kellha tinbena mill-ġdid. Fost il-bini li kellu jerga' jinbena kien hemm il-Katidral.

Għawdex ma helishiex ħafif lanqas. Il-knisja Matrici, kif ukoll dik ta' San Ġorġ u bosta djar oħra ġarrbu ħsarat kbar. Fix-Xlendi, il-baħar bela' l-art u fl-inħawi ta' Ġebel Sammut biċċa raba' tkaxkret mal-halel ta' mwieġ il-baħar. Bosta bjar faru bl-ilmijiet, waqt li n-nixxieghat u għejjun oħra nixfu.

Iżda waqt li fi Sqallija mienu eluf kbar ta' nies, fil-Gżejjer Maltin jingħad li ma mienu hadd.

Il-Granmastru ta' l-Ordni ta' San Ġwann Fra Adriano de Wignacourt malajr laqqa' l-Kunsill tiegħu u fl-14 ta' Jannar 1693 amar li jsir talb herqan quddiem l-Ewkaristija fil-Knisja Konventwali ta' San Ġwann. Ordna ukoll Purċissjoni Penitenzjali bid-driegħ ta' San Ġwann Battista mill-istess knisja għall-helsien minn dak it-terrimot.

F'Manuskrutt numru 1012 (Biblijoteka) *Memoria Terremotus Anno Domini 1693* nsibu tifikira bil-Latin ta' dan it-terrimot. It-taqsim f'paragrafi ma jinsabx kollu fl-originali (mil-Latin għall-Malti).

"Nhar il-Hadd, il-11 ta' Jannar (1693), fis-2.00 ta' wara nofsinhar, sehħ Terremot kbir u ta' qawwa enormi, hekk li, matul il-ħafna sekli ta' qabel, qatt ma nafu b'iehor bħalu! Ħafna mill-ibliet ewlenin ta' Sqallija,

nghidu ahna Sirakuza u Katanja u Awgusta u bnadi oħra, sfaw imġarrfa, u jingħad li tilfu hajjithom hemmhekk iżjed minn mitt elf ruh (100,000).

Hawn Malta, uħud mid-djar kbar u sbieh tan-"Nobilissima" Belt Valletta hassew l-iskoss tat-terrimot. F'din il-maġħrufa Belt l-Antika ta' l-Imdina, bit-tiżjin kollu tagħha, iġġaraf parti mill-Katidral ferm sabih u maġħruf għall-qedem tiegħu li hu Tempju ddedikat lil San Pawl. Minħabba li kienu qed jibżgħu li hin bla waqt it-terrimot jista' jkollu r-replika u ikun ta' dannu ikbar ir-Reverendi Sinjuri Kanonċi (tal-kapitlu tal-katidral) bdew jqaddsu ġol-Kappella ta' Santu Rokku, ta' hdejn il-bieb ewlieni jew Porta Maggiore ta' l-Imdina. La darba dik il-Kappella ma tesax wisq nies, il-priedki (jew eżerċizzi) tar-Randan saru fil-Knisja tal-Karmelitani.

Go l-Imdina, djar u bini, godda jew qodma, uħud iġġarrfu, u oħrajn kellhom imdendla fuqhom it-theddida li jista' jġirgħom l-istess. Tnixxfu n-nies bil-biża', l-aktar għax qatt ma tkun taf x'se jġri iżjed. Għalhekk ir-residenti, għonja jew mhumiex, marru sabu kenn ġo griebeg ta' l-injam, jew ġo dar ċkejna fl-irħula ta' madwar l-Imdina, inkella ġol-faqar tal-għerien. It-tama tagħhom qieghduha kollha fil-ħniena kbira ta' Alla, tal-Verġni Marija Omm Alla, u tal-Qaddis Padrun tagħhom San Pawl, għax kull min ha l-ħajja - bnedmin u bhejtem - f'hadd aktar ma seta' jkollu t-tama tal-harsien mill-mewt.

Sadattant, bil-lejl u bi nhar, baqa' jinhass il-kastig tal-korla ta' Alla (it-terrimot). Għalhekk, l-Eminentissimu u Serenissimu Gran Mastru u Prinċep Dejissimu, b'qalb ta' missier, ried li n-nies jirnexxilhom jerfghu ħsibijethom 'il fuq, lejn Alla. Għalhekk, ma halliex jibqgħu jsiru jew jinhadmu fuq il-palk il-fares dwar ġlied fil-Qrati u ipprobbixxa ukoll kull xorta ta' tbahrid jew ballijiet. Qassam f'karità flejjes kbar

fost l-insara l-fqar u wettaq fosthom opri ta' ħniena, li juru s-sens reliġjuż li kellu dan il-Gran Mastru.

L-Isqof ukoll, imkebbes biż-żelu għall-erwieh, ried juri kemm Alla hu għani fil-ħniena maġħna lkoll, għax ahna fl-aħħar mill-aħħar kien jistħoqqilna dak il-kastig għal dñubietna. U biex naqilgħu mingħand Alla l-maħfra, l-Isqof ried li fil-Knejjes jibqa' jinżamm espost Ġesù Sagramentat. Ordna ukoll li johorġu diversi purċissjonijiet, immexxija mir-Reverendu Kapitlu tal-Katidral, waqt li jingħarru r-Relikwi tal-Qaddisin flimkien mal-Madonna ta' San Luqa kif halliħielna hu mpittra daqshekk tajeb. Mistennijin jiehdu sehem is-Saċerdoti Djoċesani u dawk Regolari, f'dawn il-purċissjonijiet ta' waħda kuljum lejn waħda jew oħra mill-Knejjes tal-Belt (il-Qadima) u dawk ta' madwarha.

Purċissjoni oħra iżjed solenni, li fiha jiehdu sehem il-Maltin kollha tad-Djoċesi, kellha tibda ssir, minn Jannar ta' dik is-sena stess, nhar il-Festa tal-Konverżjoni ta' l-Appostlu Missierna, mill-Imdina sal-Grotta wisq meqjuma, jew is-Sagrosanta Kripta ta' San Pawl. Għal kull pellegrinaġġ minn dawk kollha, kellu jintgħażel Predikatur mill-aqwa, u n-nies kellha tersaq bl-ikbar de'vozzjoni, kif ukoll bis-sawm u bil-biki u bit-talb.

L-Isqof nieda purċissjoni ukoll għal nhar il-11 ta' Jannar bis-sehem fiha tal-Qassisin u l-Patrijiet - għall-ewwel darba biss kellha tasal sal-Knisja ta' San Pawl il-Baħar li hemm fix-xatt, u mbagħad tibqa' ssir dejjem, sena wara sena, sal-Knisja ta' San Pawl (tar-Rabat) barra s-swar ta' l-Imdina.

B'hekk, l-Isqof kien qed jordna li jibqa' jingħata dejjem radd il-ħajr lil Alla, bil-kunsens ukoll ta' kull min kien jaqbel miegħu. Il-meqjum Prefett tal-Belt, li għandu taħt idejh bla waqfien il-harsien ta' l-Imdina, ried hu ukoll iġedded it-tifikira ta' dik il-ġrajja, u darba għal dejjem židhielha u naqqaxhielha fl-arma tagħha.

Dwar it-Terrimot ta' l-1693:

Terrimot qawwi u tal-biża' sar fil-11 ta' Jannar 1693, u waqqa' l-Knisja Kattidrali ta' l-Imdina, iġġarrfu bosta djar, korrew in-nies u l-iskossi damu jinhassu bosta granet li l-biża' kien kbir.

FAURÈ GIOVANNI. STORJA TA' MALTA U GHAWDEX, MALTA, 1916

All the account we have yet of the futher effects of this earthquake, and the extent of it to the Island of Malta, is in a letter from thence, date January 16, published by Authority. On the 9th Instant about ten at night happened here an earthquake, and another on the 11th at three in the afternoon. The last was so violent, and lasted so long, that every body thought this city would have been quite destroyed. The roof of the Church of Our Lady de Pelar was thorn down, with part of that of St. Laurence. The Church and College of the Jesuits also suffered very much: but the Cathedral and the Church of La Gushman received the greatest damage, and are so ruined, that they can hardly be repaired. Most of the houses are extremely shattered, and deserted by the inhabitants, who lie now in grottos, and under tents in the fields. The Grand Master of the Order was then abroad a hunting, and he and all his company were in great danger by the falling of a mountain near them. We cannot yet tell the particulars of the loss this island has sustained, but only, in general, that 'tis very great...

SHOWER JOHN. PRACTICAL REFLECTIONS ON THE LATE EARTHQUAKES IN JAMAICA, ENGLAND, SICILY AND MALTA. ANNO 1692

Għall-medda ta' kważi sitt xhur shaħ, l-Anglu tal-Mulej baqa' lina jsawwatna, għax waqajna mill-ġdid fl-istess dnuw jew htijiet ta' qabel. Nitolbu għalhekk lil Alla jtaffi darba għal dejjem il-korla tiegħu għalina, ahna li qed nibku htijietna. Għax il-Mulej hekk jaf jagħmel - dejjem ihenn, dejjem jaħfer. B'hekk, għallmerti tal-Passjoni ta' Ibnu l-Wahdieni u tal-Kuncizzjoni Immakulata Omm Alla, qatt iktar ma hu se jiftakar fi hżunitna, hekk li, lill-Anglu tiegħu li jithajjar jerġa' jsawwatna, Hu jkun pront iġhidlu: "Le!! Żomm! Terfax idek!"

Il-Wisq Meqjum Senat ta' din il-Belt halla għal ta' warajna din it-Tifkira, dan il-Monument.

Dan it-tagħrif jinsab inniżżel fost l-Atti tal-Kurja, jiġifieri hawn Malta, fl-Uffiċċju tar-Rispettabbli Sinjuri Ġurati tal-Belt ta' l-Imdina jew Città Nobile u tal-Gżira kollha ta' Malta. Minn hemm jiena, in-Nutar Injazju Debono, erfajt din il-kopja f'isem il-Manjifiku Nutar C... S..."

Iżda l-ewwel deskrizzjoni dokumentata bil-Latin ta' dan it-

terremot qawwi harġet proprju mill-pinna tan-Nutar Marc Antonio Brancato li f'dak il-preċiż hin inzerata jagħmel Testment fl-Imqabba.¹

Fl-Atti Notarili ta' dan il-Manifk insibu din id-deskrizzjoni bil-Latin. L-istess dokument bil-Latin huwa miżmum fl-Arkivju tal-Parroċċa ta' l-Imqabba bl-isem *Un Documento Storico Inedito*. Peress li fl-original l-Att jibda *Fidem facio ego Notarius...* u sa kemm jispicċa huwa miktub f'paragrafu wieħed, hawnhekk gie mqassam f'paragrafi.

"Jiena hawn taħt iffirmit, in-Nutar Konservatur ta' l-Atti Notarli tal-mibki Manjifiku Marcantonio Brancato, li jinsabu merfugħa fl-Arkivju tal-Belt Valletta, nixhed li fl-hekk imsejjah testment bla miktub, kif insibuh fost daww l-Atti Notarili, taħt id-data tal-ħdax (11) ta' Jannar (ta' l-Indizzjoni ġa msemija) tas-sena 1693 mit-Twelid ta' Kristu, insibu mniżżel x'gara dakinhar haġa b'haġa, kif ġej:

"Nagħtu dan it-tagħrif, u nixhdu għalih, li s-Sinjorina Grazzja, xebba, bint Nikol Cassar ġa mejjet, li hi minn dan ir-raħal stess li hu l-Imqabba, u minni Nutar magħrufa, tinsab hawnhekk quddiem, u għall-grazzja t'Alla għadha tgawdi l-użu tar-raġuni u f'sensiha, f'saħħitha minn għajnejha kif ukoll minn mohħha li għadu f'siktu, għalkemm qieghda fis-sodda għax il-ġisem għajjen.

"Hi taf li xi darba, hin bla waqt, għad irridu nidhru quddiem Alla li jiġġudikana. Taf ukoll li l-mewt tiġi, iżda xejn m'hemm iżjed incert mis-siegha u l-hin li l-mewt tiġi fuqna. Għalhekk, bil-fors il-mewt, tbeżzagħna, u nagħmlu sewwa lkoll li nibzghu minnha.

"Għax għadna kemm rajna b'għajnejna u kważi missejna b'idejna l-Ġudizzju t'Alla daqshekk fil-qrib! X'hin kellna malajr inkiss inkiss l-esperjenza kerha tal-mewt li tant nistkerru u tant nistmerru. Mela, f'xis-sagħtejn ta' wara nofsinhar (2.00 p.m.), it-testatriċi kienet għadha kemm bdiet tgħarrarf u turini x'riditni nniżżilha fit-testment, u jien kont qed inwaqqaf widnejja nismagħha qabel nibda nikteb..."

"Iżda x'gara?! Instama' hoss qisu ta' ragħad ikarwat xi mkien fil-bogħod, inkella bħal ta' karru ġej ilebber lejna u, aktar ma wasal qrib,

instama' aktar tal-biża'! F'kemmi li ngħidlek, id-dar, fejn konna, hasset u triegħdet, u bdiet tiċċaqlaq u tmil lejn naħa u oħra. Kienet qisha xi bastiment mitluq f'nofs ta' baħar, imwaddab 'l hawn u 'l hinn mir-riħ u l-mewt.

"Sadattant, jien u daww kollha ta' madwari, bilqieghda ġod-dar fejn konna, sħajjilna ruħna qed ningarru... issa fuq bastiment... issa ġo benniena... Id-dar innfiħa, b'għajnejna ċċassati madwarna, rajnieha kollha kemm hi tixxengel qisha pendlu. Harisna lejn xulxin: konna lkoll wiċċna minn lewn il-qarsa tax-xema', xofftejna bojod karti, għajnejna jdemmgħu bil-biża' tal-mewt! Il-biża' li hakmitna, għax gie fuqna għall-għarrieda, mill-ewwel ċaħhadna mis-setgħa li nliissnu mqar kelma oħra, u bqajna mbikkmin, qalbna tħabbat sitta sitta. Id-dinja theżżet mill-qiegh, bit-terrimot mhux mistenni.

"Malajr għamilna l-qalb u ntxtehitna għarkobbtejna. Waqt li ftakarna dnubietna u gietna s-sogħba għalihom, bl-att ta' l-indiema tlabna lil Alla jaħfrilna. Tennejna kemm-il darba t-talba li biha l-Angli jfahħru 'l Alla tliet darbiet u jgħidulu: "Alla Qaddis! Alla Qawwi! Alla Immortal! Ikollok hñiena minna!"

Tlabna ukoll bir-responsorju ta' Sant' Antnin ta' Padova: "Si quaeris miracula", u tennejna xi talb iehor, biex naqilgħu hñiena mingħand Alla bl-interċessjoni tal-Verġni Marija Omm Alla, il-Kuncizzjoni Immakulata, kif ukoll bl-għajnuna ta' Sant' Antnin ta' Padova, halli Alla jtaffi l-korla tiegħu għalina, imkebbbsa bi dnubietna: ihenn għalina u joghgħbu jżomm wieqfa d-dinja u ma jħallihex tiġġarraf. U meta, għax Alla hanin, qlajna mingħandu kulma tlabna, lill-Hallieq Divin u Feddej tagħna raddejnielu hajr minn qalbna.

"Malli għeb xi ftit il-biża' li kellna fuqna, komplejna fejn hallejna: issokktajt inniżżilha l-lista ta' kulma xtaqet thalli fit-testment..."

Hajr lir-Rev. Dun Ġwakkin Schembri B.A. Lic. D., L.S.S. għat-traduzzjoni mil-Latin għall-Malti

1. In-Nutar Marc Antonio Brancato, Nutar Malti, li għex bejn is-sekli XVII-XVIII.